
درسي کتابونه د پوهنې په وزارت پورې اړه لري. 
په بازار کې یې اخیستنه او خرڅونه په کلکه ملع 
ه. له سرغړونکو سره قانوني چلند کیږي. 

د پوهنې وزارت 
د تعلیمي نصاب. د ښوونکو د روزنې او 
د ساینس د مرکز معینیت 
د تعلیمي نصاب د پراختیا او درسي 
کتابونو د تالیف لوی ریاست 


د ژوند مهارتونه 


دوهم ټولگی 


د چاپ کال: ٩٨۸٣١‏ هه ش. 


د کتاب د تالیف؛ څېړنې او تدقیق کمېټې 


لیکوال: 
ترينا " ستار محب زاده د تعلیمي نصاب د پراختیا او درسي کتابونو د تالیف ریاست علمي غړې. 


داکتر صدیق الله ویرا د پوهنې د وزارت سلاکار 
تایید او مطالعه: 


ملي شورا: 

د ولسي او مشرانو جرګو د دیني. پوهنې او لوړو زده کړو د کمیسیونونو غړي. 
د څېړنې او تدقیق کمېټې: 

د پوهنې وزارت: 

حمیدالله '"'وید!' د پوهنې وزارت د علمي شورا غړی. 

محمد عزیز" بختیاري" د پوهنې وزارت سلاکار. 


غلام سرور بغلاني" د تعلیمي نصاب د پراختیا او درسي کتابونو د تالیف ریاست د دري د ديپارتمنت غړی. 


د کابل ښار د پوهنې ریاست: 
-١‏ رحمت الله د میرویس هوتکي د لیسې ښوونکی. 
۲- فريده د قاري عبدالله د لیسی ښوونکی. 
د محتویاتو د ديني» فرهنگي او سیاسي برخو د څیړنې او کره کتنې کمیټې: 
١‏ حیات الله ناصر د پوهنې وزات د علمي شورای غړی. 
٢‏ دوکتور محمد یوسف نيازي د پوهنې وزات د علمي شورای غړی او سلاکار. 
٣‏ محمد آصف ننگ د پوهنی وزارت د خپرونو او اطلاعاتو رئیس. 


د تدقيق؛ تصحيح او څارنی کمیسیون: 
:1 
دکتور عبدالغفور غزنوي د تعلیمي نصاب» د ښوونکو د روزنې او د ساینس د مرکز معین - د کمیسیون رئیس. 
د سرمؤلف مرستیال عبدالظاهر گلستاني د تعلیمي نصاب د پراختیا او درسي کتابونو د تالیف لوی رئیس.- غړی 
سید محمود خلیق د تعلیمي نصاب د پراختیا او درسي کتابونو د تاليف ریاست علمي غړی - غړی 
کمپوز او ډیزاین: 
حمیدالله غفاري 


ملي سرود 


دا وطن افغانتان دی 
کور د سولې کور دتورې 
دا وطن د ټولو کور دی 
د پښتنون او هزاره وو 
ورسره عرب. گوجر دي 
براهوي دي قزلباش دي 
دا هيواد به تل ځلیږي 
په سينه کې د اسيا به 


نوم د حق مودی رهبر 


دا اعزت د هر افغان دی 
هر بچي یې قهرمان دی 
د بلوڅو د ازېکكکو 
د تزرکمنو د تاجکو 
پامېريان» نورستانسان 
هم ابماق. هم پشه یان 
لکه لمر پر شنه آسمان 
له زړه وي جاويدان 


وابو الله اکبر وایو الئه اکبر 


بسم الله الرحمن الرحیم 
د پوهنې د وزیر پېغام 
گرانو استادانو. ښوونکو او زده کوونکو. 
ښوونه او روزنه د هر هېواد د پراختیا او پرمختگ بنسټ جوړوي. تعلیمي نصاب د ښوونې او روزنې مهم 
توکی دی چې د علمي پرمختگ او ټولنې د اړتیاوو له مخې رامنځته کیږي. څرگنده ده چې علمي 
پرمختگ او ټولنیزې اړتیاوې تل د بدلون په حال کې وي. له دې امله لازمه ده چې تعلیمي نصاب هم 
علمي او رغنده انکشاف ومومي. البته نه ښايي چې تعلیمي نصاب د سیاسي بدلونونو او د اشخاصو د 
نظریو او هیلو تابعم شي. 
دا کتاب چې نن ستاسو په لاس کې دی» پر همدې ارزښتونو چمتو او ترتیب شوی دی. علمي گټورې 
موضوعگانې پکې زیاتې شوې دي. د زده کړې په بهیر کې د زده کوونکو فعال ساتل د تدریسي پلان 
برخه گرځیدلې ده. 
هيله من يم دا کتاب له لارښوونو او تعلیمي پلان سره سم د فعالې زده کړې د میتودونو د کارولو له 
لارې تدریس شي او د زده کوونکو میندې او پلرونه هم د خپلو لوڼو او زامنو په باکیفیته ښوونه او روزنه 
کې پرله پسې گډه مرسته وکړي چې د پوهنې د نظام هیلې ترسره شي او زده کوونکو او هېواد ته ښې 
بریاوې ور په برخه کړي. 
زه پر دې ټکي پوره باور لرم چې زموږ گران استادان او ښوونکي د تعلیمي نصاب په رغنده پلي کولو 
کې ستره دنده او دروند مسؤولیت لري. 
د پوهنې وزارت تل زیار کاږي چې د پوهنې تعلیمي نصاب د اسلام د سپېڅلي دين له بنسټونو» د وطن 
دوستی د پاکك حس په ساتلو او علمي معیارونو سره سم د ټولنې د څرگندو اړتیاوو له مخې پراختیا 
ومومي. 
په دې ډگر کې د هېواد له ټولو علمي شخصیتونو» د ښوونې او روزنې له پوهانو او د زده کوونکو له 
میندو او پلرونو څخه هيله لرم چې د خپلو نظريو او رغنده وړانديزونو له لارې زموږ له مؤلفانو سره د 
درسي کتابونو په لا ښه تاليف کې مرسته وکړي. 
له ټولو هغو پوهانو څخه چې ددې کتاب په چمتو کولو او ترتیب کې يې مرسته کړې» له ملي او 
نړیوالو درنو موسسو» او نورو ملگرو هېوادونو څخه چې د نوي تعلیمي نصاب په چمتو کولو او تدوين 
او د درسي کتابونو په چاپ او وېش کې يې مرسته کړې ده» مننه او درناوی کوم. 

وم الله الفرفبئ 

سرلیک 


به 


محترم ښوونکی صاحب! 

د هېواد د بچیانو دښکاره اوڅرګندې اړتیا او د ماشومانو ترمنځ د تاوتريخوالی او بې 
مسؤلیتۍ د فرهنګ د لا زیاتې نابودۍ او دمسلمانو. آزادو. پوهو. مهربانه. سوله غوښتونکو او 
نوښتګره انسانانو په توګه دهغوی دچمتو کولو په خاطر کولای شو دکتاب د هر څپ ر کې د 
موضوعګانو په لوست ورکولو سره دپوهې دوړاندې کولو. دمهارت دورزده کولو او په 
ماشومانو کې دمثبت ذهنیت له لاروڅخه په افغانستان کې دیوې سالمې ټوللې دبنسټ اېښودو 
له پاره هیلې ولرو. 

د دې له پاره چې زده کړه په ډاډمنه توګه اغیزمنه او په زړه پورې شي دې ته اړتیا ده چې د 
زده کړې یو ریښتنۍ چاپیریال برابر کړو. 

د زده کړې چاپیریال: 

-١‏ هره ورځ خپل درس په سلام ویلو او داحوال په پوښتنه پل کړئ. له هغو زده کوونکو 

څخه چې په ځانګړو ستونزو اخته دي ناروغه وو اویایې بله کومه ستونزه درلوده په جلا 

توګه پوښتنه وکړئ. 

-٢‏ له زده کوونکو سره په خندا اوخوشحالۍ خبرې وکړئ هڅه وکړئ. چې دټولګي 

چاپیریال خوشحاله وي او دستړیا دمخنوي په خاطر له مناسبو کیسو اولطیفو څخه ګټه 

واخلئ. 

۳- له زده کوونکو خبروته په ځیر او درناوی غوږ ونیسئ او هڅه وکړئ دپوښتنې دکولو او 

دنظر دڅرګندولو روحیه په کې پیاوړې کړئ. 

۴-د زده کوونکو هر کوچنی پرمختګ وهڅوئ او دهغوی دزیار ایستنې ستاینه وکړئ (تیرله 

نتیجو څخه) 

۵-دملنډو اوسپکاوی په الفاظو سره د زده کوونکو له مخاطب کیدو نه په کلکه ډډه وکړئ. 


۶-دټولګي دیوالونه په هغو انځورونو سره چې زده کوونکي یې برابروي ښکلي کړئ. 


دقع الیتونو پلان طرحه 


ت یو واربیا ولولئ (له زده کوونکو نه پوښتنه 
لنډیز یوځل بیا ووايي) 
وسته زده کوونکو ته دنوي درس موخه په ساده 


رګه ګرانو زده کوونکو: ددې لوست په پای کې زده کړي 


پاره له لارښوونو او په هر درس کې دځای کړای شوو انځورونو نه په 
ره نوی سرلیک بيان کړئ او یایې تمثیل کړئ. 
کوونکو ته دزده کړې دپلي کولو له پاره. له سیمه یزو کیسو او مثالونو څخه کار 


۳- د زده کوونکو عملي ونډه اخیستنه. دډرامو اجراء کول ښايي په لومړیو وختونوکې 
سخت وبریښي خو دوقت په تیریدو سره اسانیږي تاسو او زده کوونکي به له هغو سره 
روږدي شئ. 

فعاليتونه او ونډه اخیستل: 

۵- دښوونځي په لومړۍ یا دویمه ورځ. خپل ټولګی له څلورو نه تر شپږوپورې په کوچنیو 
ډلو وویشئ. په هره ډله نوم یا مبر وليکئ (د بیلګې په توګه د لمر. غره یا سپوږمۍ» سيند. 
ستوري . ځمکې... ډلي. د دغې ډلبندۍ نه به د زده کوونکو په فعالیتونو کې کار واخلئ. 
۶- د زده کوونکو دفعالیتونو په بهیر کې بې زړو زده کوونکو ته زیات وخت ورکړئ چې 
په ټولګيزو فعالیتونو کې له ونډې اخیستو سره زیات عادت شي. 

-٧۷‏ د هرلوست په پای کې له زده کوونکو نه وغواړئ چې زده کړای شوې موضوعګانې د 
خپلو کورنیو له غړو سره په منځ کې واچوي او د هغه څه لنډیز چې له خپلو کورنیو څخه 
زده کوي په وروپسې ساعت کې ټولګي ته درپوټ په ترڅ کې ورکړي. 

-٨‏ له هرې ډلې نه دې یو زده کوونکی دټولګي مخې ته راشي په درس پورې اړوند انځور 
دې په تخته وکاږي. 

۹- دښوونکی له پاره له لارښوونې سره سم د زده کوونکو له خوا زده شوې پوهه او تر 
لاسه شوي مهارتونه دهر لوست په پای کې وڅیړئ. په دغې ارزونه کې باید دسوالونو پوښتنه 
او د زده کوونکو د عملي وړتیا ازموینه شامل وي. 

۰- د زده کوونکو د همیشنۍ ارزیابۍ له پاره دارزیابۍ یو کتابچه تباره کړئ دهغې يره پاڼه 
هر زده کوونکي ته بیله کړئ په دغو پاڼو کې دزده کړی په فعالیتونو کې د زده کوونکي د 


ونډې اخیستو او د زده کوونکي په علاقه مندۍ او سلوک کې مثبت بدلونونه ولیکئ. 


یو وار بیا ولول چې د زده کوونکو په پرمختګ په 


اب چې زیاتې مرستې ته اړتیا لري ځانګړي تدبرونه 


زده کړه. دعملي مهارتونو زده کړه او د زده کوونکو په کړو وړو 
خه (ملاک) ده. نمره اودمطالبو حفظول دارزیابۍ معيارونه نه دي). 
پای کې د ارزوني په پاڼو نوې کتنه وکړئ چې په ځير سره د 


پرمختګ پوه شئ. د هغه چا په اړه چې زیاتې مرستې ته اړتیا لري ځانګړی 


۴ - په دې مضمون کې دپوهې زده کړه. دعملي مهارتونو يادول يا زده کول او د 
کوونکو په کړو وړکې مثبت بدلون دارزونې اصلي موخه ده (دمطالبو حفظول دارزوني 


بسم الله الرحمن الرحیم 
لومړی لوست لومړۍ فصل 


4 په کورنۍ کې له چا سره ژوند کوئ؟ 
څه وخت ستاسو په کور کې خوشحالي وي؟ 
څه وخت ستاسو په کور کې خپګان وي؟ 


زموږ په کورنۍ کې هم هر وخت شخړې او خپګان وي. 

چیه . 
د زده کوونکو فعالیتونه: 
٥‏ زده کوونکي دې په لوست کې انځورونو ته وګوري او په دوه کسیزو ډلو کې 
دې یو بل ته شرحه کړي. 
۰ یو څو زده کوونکي دې د ټولګي مخې ته راشي او ودې وایې چې یوه خوشحاله 
او مینه ناکه کورنۍ څنګه رامنځته کیدای شي. : 
٥‏ یو څو زده کوونکي دې ووایي چې کوم شیان په یوه کورنۍ کې د غوسې او ١‏ 
خوابدۍ لامل کېږي؟ 


ارزوني پوښتنې: 

د کورنۍ د غړو ترمنځ درناوی څه ډول پیدا کېږي؟ 


دویم لوست 


٥‏ ستاسو په کور کې کوم کارونه هلکان کوي او ولې؟ 
٥‏ کوم کارونه نجونې ترسره کوي او ولې؟ 
٥‏ که چېرې نجونې 


زموږ په کورنۍ کې هلکان اونجونې د کور په کارونو کې یو له بل 
سره مرسته کوي. کله چې زما مور د خوراکي شیانو په پخولو بوخته 
وي زه مې وړه خور ساتم. 


مه 


٥‏ زده کوونکي دې په دوه کسیزو ډلو کې د لوست انځورونه وګوري او خبرې 
دې پرې وکړي. 

څو ډلې دې د ټولګي په مخ کې د کور په کارونو کې د عدالت او یا بې انصافی 
تمثیلونه وکړي. 

زده کوونکي دې د کور د کارونو په ترسره کولو کې د نابرابریو په باره کې یو د 

بل سره خبري وکړي او ټولګيوالو ته دې بیان کړي. 


د ارزونې پوښتنې: 


په کور کې کوم کارونه ترسره کوئ؟ 
: "َ" په په کارونو ٢"‏ مرسته 2: 0 ښیګنې لري؟ 


درېم لوست 


دلوست موخه چې زده کوونکي دمشرانو له رول سره آشناشي او هغه له یو بل سره انډول کړای شئ. 


٥‏ ستا پلار څه کار کوي؟ 

٥‏ ستا مور څه دنده لري؟ 

ستا نېکه په کور کې او له کور څخه د باندې کوم کارونه ترسره کوي؟ 
ستا نیا کوم کارونه کوي؟ 


زموږ په کورنۍ کې کوچنيان او لویان د کور په کارونو کې مرسته 
کوي. 


چم 


زده کوونکي دې په دوه کسیزو ډلو کې د لوست انځورونه وګوري او بیا 
دې د خپلو نېکه ګانو او نیا ګانو دندې او کارونه یو بل ته بیان کړي. 

ه په دوه کسیزو ډلو کی یوه داسی خاطره او تېره یادونه ووایاست چی ستاسو | 
د نېکه او نیا په کار پورې اړه ولري. 


یو څو ډلې دې خپلې کسیې نورو ټولګیوالوته ووايي. 


د اززونې پوښتني. 


۰ موږ چاته نیکه اونیا وایو؟ 


څلورم لوست 


۰ ستاسو په کورنۍ کې څوک له تاسوڅخه مشران دي؟ 

۰ ستاسو په کورنۍ کې څوک له تاسو څخه واړه دي؟ 

ه د خپلې کوچنۍ خور او ورور سره څه ډول مرسته کوئ؟ 
له مشرې خور او ورور سره څه ډول چلند کوئ؟ 


یو بل ته درناوی کوي. هیڅ څوک یوبل ته بدې خبرې نه کوي. 
مشران او کشران د یو بل خبروته په درناوې غوړ نیسي. 


٥‏ زده کوونکي دې په دوه کسیزو ډلو کې د لوست انځورونه وګوري او ترې 
لاندې جملې دې ولولي. 

څو زده کوونکي دې د ټولګي په مخ کې د لويانو او کوچنيانو ترمنځ | 
توپيرونه او ورته والۍ بیان کړي. ْ 

څو دوه کسيزو ډلې دې له ماشومانو سره د مشرانو له درناوي نه ډکه رویه ' 
تمثیل کړي. 


ھ څو ډلی دې له مشرانو سره د کوچنیانو له درناوی څخه ډک چلند تمثيل 


١ 


٥‏ ستاسو په کور کې کوم کارونه ترسره کېږي؟ 
٥‏ کوم کارونه تاسو ترسره کوئ؟ 

٥‏ کوم کارونه د کورنۍ نور غړي ترسره کوي؟ 
ولې د کور په کارونو کې برخه واخلو؟ 


٢‏ مس 


د جامو. ډوډۍ او چای د لوښو پاکول, د کور جاروکول. سودا 


راوړل. ډوډۍ پخول. اوبه راوړل او د ګلانو خړوبول د کور د کارونو 
له جملې څخه دي. 

زه خپل کتاب او کتابچې د کور په فرش نه پرېږدم. خپل کالي او 
بوټونه په لاره کې نه غورزوم. د کور په کارونو کې مرسته کوم. خپل 
درسونه او د کوچنيانو مجله لولم. د کورنۍ نور غړي د کور په نورو 
کارونو کې برخه اخلي. 


مل 
د زده کوونکو فعاليتونه: 


٥‏ زده کوونکي دې په دوه کسیزه ډلو کې د لوست انځورونه وګوري او د خپلو 
کورونو د کارونو په هکله دې خبرې وکړي. 

. یره ډله دې د ټولګي په مخ کې د یوه تمبل ماشوم رول ولوبوي چې خپل کالي‎ ٥ 
او کتابونه په لاره او فرش غورزوي خپله بستره او ځای نه سموي.‎ 

١ نور زده کوونکي دې د نقش په منفي برخو خبرې وکړي او ودې وایې که د‎ ٥ 
خپل کور په کارونو کې برخه وانخلي څه کېږي؟‎ 


د ارزونې پوښتنې: 


٥‏ څه وخت یوکور ګډوډ او بې نظمه کېږي؟ 
ولې د کورنۍ غړي خپل کالي او لوښي په خپل ځای کېږدي؟ 


٥‏ څو ډوله دندې پېژنئ؟ 
٥‏ ستاسو د پلار دنده څه ده؟ 


۰ ستاسې مور له کور څخه بهر دنده لري؟ 


له کور څخه بهر دندې ټولې د خدای(ج)د مخلوق د خدمت لپاره 
دي. د دې لپاره چې ښوونکی. ډاکټر یا پولیس شو نو بايد په 
ښوونځي کې سبق ووایو. د دې لپاره چې ت رکاڼ شو باید د تر کاڼ 
په دوکان کې شاګردي وکړو او یا د ترکاڼئ سیق ووايو. د دې 
له پاره چې بزګر شو نو باید د بزګری په کارونو کې برخه واخلو یا د 
بزګری لوست ووایو. 


زده کوونکي دې په دوه کسیزو ډلو کې د لوست انځورونه په غور سره 
وګوري او د دندو نومونه دې واخلي ۱ 

 .يړکو هر زده کوونکی دې د خپلې کورنۍ د غړو د دندو په اړوند خبرې‎ ٥ 

 ليئمت څو ډلې دې خپلې کیسې په لوړ اواز د ټولګي په وړاندې ولولي یا‎ ٥ 
کړي.‎ 


د ارزونې پوښتنې: 


٥‏ که غواړئ چې ښوونکي شئ باید څه وکړئ؟ 
نل 0 ښوونځي ته ځو؟ 


٥‏ د خوښۍ څو ډوله محفلونه پیژنئ؟ 

څه وخت کورنۍ د خوښي محفل جوړوي؟ 

ه د خوښۍ په محفل کې موږ باید څه وکړو؟ 

٥‏ په غمجنو محفلو کې (لکه: جنازه. فاتحه اوداسې نورو) باید څه وکړو؟ 


موږ د خوښۍ په غونډو (محفلونو) کې جنګ نه کوو او شیان 
نه ماتوو. په ويرجنو مجلسونو کې شور او غالمغال نه کوو او له 
ځانه کشران نه آزاروو او د هغوی څارنه او ساتنه کوو. د اختر په 
ورځو کې د خپلو مشرانو لاسونه ښکلوو او هغوی ته د اختر 
مبارکي وایو. زموږ په ګران هېواد کې د ځینو ورځو د لمانځې 
له‌پاره ښوونځي رخصت وي. 


٥‏ زده کوونکي دې په دوه کسیزو ډلو کې د لوست انځورونه وګوري او ترې 
لاندې متن دې ولولي. ثږ 

څو ډلې دې د ټولګي په وړاندې د خوښۍ په غونډو کې د لویانو او ماشومانو . 
ونډه تمثیل کړي. ۱ 

٥‏ څو ډلي دې د غم په محفلونو کې د لویانو او ماشومانو ونډې تمثیل کړي. 

٥‏ نور زده کوونکي دې په دې باب خپلې شخصي تجربې نورو ته څرګندې 


کړي. 


د ارزونې پوښتنې: 
ولې د خوښې او ویر په غونډو کې جنګ ونه کړو. ښیښې او لوښي مات نه 


کړو ؟ 


ٍ 


٥‏ ولې په یوې کورنۍ کې خواشیني پیدا کېږي؟ 
٥‏ که د کور ټول کارونه یوکس وکړي څه کېږي؟ 
ه لویان څه ډول کوچنيانو ته درناوی کوي؟ 


موږ چې د خوښۍ او د کور د کارونو په هکله څه زده کړي 
هغه په خپل ورځني ژوند کې پلي کوو. د خوښۍ او وير په 
غونډ وکې جګړې نه کوو او څه شئ نه ماتوو. د کورنۍ لویو او وړو 
ته درناوئ کوو او د نورو ماشومانو سره په دوستۍ لوبې کوو. 


٥‏ زده‌کوونکي دې د دې او تیرو لوستونو انځورونو ته وګوري او په دوه کسیزو ډلو 
کې دې ووایي چې د کوم لوست کوم ټکي یې ډیر خوښ شوي او په ورځني ژوند . 
کې یې پلي کړي دي. ھ 

ولک و دح۲شا نل دت ت5 1 5 1 
خبرو ته په غور غوږ نيسي او په لوبو کې له نورو ماشومانو سره جګړه نه کوي. 

٥‏ زده‌کوونکي دې په دوه کسیزو ډلو کې د کوچنيانو له خوا مشرانو ته درناوی او د 
مشرانو له خوا کوچنيانو ته درناوی تمثیل کړي. 


د ارزونې پوښتنې: 


0000000000500 ۰ 


٥‏ ستاسو تر ټولو ښه خاطره کومه ده؟ 

خپله یوه بده خاطره خپلو ټولګیوالوته ووایاست؟ 

۰ د بدو خاطرو يادول څه ګټه لري؟ 

۰ د خوابدئ په وخت کې د ښو خاطرو را په یادول څه ګټه لري؟ 


د تېرو خاطرو په باب خبرې کول ګټه لري. کله چې موړ خپلې 
بدې خاطرې خپل نژدې دوست ته ووایو. زموږ فکر ارامېږي. کله چې 
خوا بدي شو باید د تېرو خوږو خاطرو په باب خبرې وکړو. ترڅو مو 
خواشیني لیرې شي. 


' زده کوونکي دې په دوه کسیزو ډلو کې د لوست انځورونه وګوري او ترې لاندې‎ ٥ 
: ښپلې دې ولولي:‎ 

٥‏ زده کوونکي دې په دوه کسیزو ډلو کې خپلې بدې خاطرې یو بل ته 
٢‏ | 

څو زده کوونکي دې د خپلو خوږو خاطرو کیسې د ټولګیوالو په وړاندې 
ووایي. 

٥‏ څوزده کوونکي دې د خپلو بدو خاطرو په باب ټولګیوالو ته کیسې وکړي. 


زموږ ارمانونه (ارزوګانې) 


ه د څه شي د لرلو ډېر ارمان کوئ؟ 
٥‏ څوک غواړي چې په کوم سپورټ کې اتل شي؟ 
ھ خپل ارمان ته د رسېدلو له پاره باید څه وکړو؟ 


هرڅوک په خپل ژوند کې هیلې او ارمانونه لري. د خپلو 
ارمانونو د ترسره کولو له پاره باید هلې ځلې وکړو. خپلې هیلې باید 
مور. پلار او دوستانو ته څرګندې کړو او پټې يې ونه ساتو. 
د کورنۍ د مشرانو په لارښوونه باید خپلو هیلو ته د رسېدو لارې 
چارې ولټوو. 


٥‏ زده کوونکي دې په دوه کسیزو ډلو کې د لوست انځورونه وګوري او ترې لاندې 
کرښې دې ولولي. 

٥‏ زده‌کوونکي دې په دوه کسیزو ډلو کې خپلې آرزوګانې بیان کړي. 

څو زده کوونکي دې خپلې آرزوګانې او هغو ته د رسیدو د لارو چارو په باره کې د 


ټولګیوالو په مخکې تمثیل وکړي. 


٥‏ کورنۍ او دوستانو ته د خپلو هیلو څرګندول څه ګټه لري؟ 
۰ تو کې د خپلو لو ستونو په باب څه رزو لرئ؟ 


یوولسم لوست زرو 


( 


سټتر بمپسوټښت 


زموږ تکلونه (تصمیمونه 


د لوست موخه: چې زده کوونکي د خپلو کړنو د دلایلو او پایلو په باب مثالونه ورکړای شي. 

۰ ولې په سړه هوا کې تودې جامې اغوندو؟ 

۰ که چېرې یو خوا بل خوا ته له کتلو پرته له سړک څخه تېرشو. ښایي څه وشي؟ 
۰ که له خپلو ټولګیوالو سره په ادب خبرې وکړو. څه به وشي؟ 

۸ څه وکړو چې زموړ په خبره یا عمل څوک په نه شي؟ 


مخکې له دې چې یوه خبره او یا یو کار وکړو. باید ښه یې 
وسنجوو. مخکی له دې چې له ملګرو سره له خپله کوره لیرې 
ولاړ شئ. یا بام یا ونې ته وخېژئ. باید له مشرانو څخه اجازه واخلئ 
او مخکی له دې چې بام یا ونې ته وخیژی د خپل عمل خطرونه په 
نظر کې ونیسئ. هره خبره چې کوئ بايد ښه یې وسنجوئ چې هم 
خپل مطلب بیان کړئ او هم څوک خپه نه کړئ. 


٥‏ زده کوونکي دې په دوه کسیزو ډلو کې د لوست انځورونه وګوري او ترې لاندې 
کرښې دې ولولي. 
٠‏ څو زده کوونکي دې د توندو او نرمو خبرو نمونې تمثیل کړي. 


١ : :‏ 
۰ څو زده کوونکي دې د ټولګي په وړاندې د یوه کار له ترسره کولو څخه مخکې د 


هغه په پایلو غور او سنجش وکړي. 


ولې د کار له ترسره کولو څخه وړاندي غور پرې وکړو؟ 
مخکې له دې چې د چا د خبرې ځواب ورکړو؛ ولې باید په هغه غور وکړو؟ 


٢٢٢ 


د لوست موخه: چې زده کوونکي خپل لومړني حقونه وپېژني. وهل» ټکول او سپک چلند بد وګڼي. 


٥‏ کوچنيان د ټولنې له پاره څه ارزښت لري؟ 

که چېرې یوه ماشوم ته درناوئ وشي څه کېږي؟ 

٥‏ که چېرې یو ماشوم له ښوونځي څخه وشړل شي څه کېږي؟ 
٥‏ وهل؛ ټکول او کنځل پر ماشوم څه اغېزه کوي؟ 


هر انسان حق لري چې درناوی ورته وشي او له ضرر څخه 
خوندي وي. د نن ورځې ماشومان د ټولنې راتلونکې جوړوي. که زموړږ 
ماشومان ښه وروزل شي او ښه سبق ووايي» زموږ هېواد به آباد شي او 
د خلکو ژوند به ښه شي. سپکاوی او تحقیر؛ وهل او ټکول د ماشومانو 
روحیه کمزوري او ماشوم بي زړه کوي. 


زده کوونکي دې په دوه کسیزو ډلو کې د لوست انځورونه وګوري او ترې 
لاندې کرښې دې ولولي. 
زده کوونکي دې د وهلو او ټکولو د زیان په باب خبرې وکړي. 

یو څو زده کوونکي دې خپلی خبرې نورو ته په لوړ آواز بیان کړي. 

٥‏ زده کوونکي دې ووایي چې څنګه د یوه بل ټولګیوال د روغتیا په ساتنه کې 
مرسته کولای شي. 


۰ څنګه باید زده کوونکي او ښوونکي په ادب او درناوي له یو بل سره چلند 


وکړي؟ 


دیارلسم لوست 9 
څه ډول زده کړه کوو؟ .. 
تسس 5 مس 


دلوست موخه: چې زده کوونکي دزده کړې له بېلابېلو لارو سره بلد شي ا و دخپلې خوښې لارې وپېژني. 


٥‏ د کلمو لوستل موڅه ډول زده کړل؟ 

٥‏ له یو څخه تر شلو پورې د عددونو لیکل موڅه ډول زده کړی؟ 
٥‏ د جامو اغوستل موڅه ډول زده کړي دي؟ 

٥‏ د لاسونو. مخ او غاښونو پرېمینځل موڅه ډول زده کړل؟ 


ماشومان په څو ډولونو زده کړې کوي. ځینې په یوازیتوب سره 
مطالعه او ښه زده کړه کولای شي. ځینې نور د دوه کسیز او یا ډله ییز 
سبق ویلو او خبرو له لارې ښه زده کړه کوي. ځينې خلک په رسمولو 
او نورو عملي کارونو کې ښه زده کړه کوي. تر ټولو ښه زده کړه هغه 
ده چې د فعالیت. عملي کار» تجربې او تمثیل له لارې ترسره شي او 
ماغزه او بدن دواړه په کار واچوي. کلمې او جملې حافظې ت 0 
ښه زده کړه ده. 


٥‏ زده‌کوونکي دې د لوست انځورونه وګوري او ترې لاندې متن دې ولولي. 

څو زده کوونکي دې نوروته ووایي چې کوم کارونه یې په کور کې زده کړي 

څو زده کوونکي دې ټولګیوالو ته ووایي چې کوم شیان یې له کور څخه بهر له نورو . 
څخه زده کړي دي. 

۰ څو زده کوونکي دې ووایي چې د دوی د زده کړې تر ټولو ښه طریقه کومه ده. 


ه٥‏ موړ د ډوډۍ خوړل او دمیوو پریمنځل چیرې زده کړي دي؟ 
څنګه ليکل ښه زده کړو؟ 
٠‏ څنګه د ټولګیوالو په وړاندې په لوړ واز خبرې کول زده کړو؟ 


٢٢٢ 


۰ زده کړه څه ګټه لري؟ 

۰ له ښوونځي څخه پرته په بل کوم ځای کې زده کړه کوو؟ 
٥‏ پر نورو زړه سوۍ چېرې زده کوو؟ 

٥‏ رښتیا ويل په کوم ځای کې زده کوو؟ 


موږ درس لولو چې لوی خدایل"' او خپل ځان وپېژنو. ښه او 
روغ انسانان واوسو. له نورو سره مرسته وکړو. خپل کور. کلی او 
هېواد آباد کړو. د ښه آخرت او نيکمرغه ژوند له پاره تر څو چې 
ژوندي یو باید د خدای (ج) عبادت او زده کړه وکړو. 


٥‏ زده کوونکي دې په دوه کسیزو ډلو کې د لوست انځورونه وګوري او ترې لاندې 
متن دې ولولي. 

. زده کوونکي دې ووایي چې د دین د عالم کیدو له پاره په کوم ځای کې سبق ويل‎ ٥ 
| کېړي.‎ 

١ نور زده کوونکي دې ټولګیوالو ته ووایې چې د نورو دندو د زده کولو له پاره کرم‎ ٥ 
سبقونه په کار دي.‎ 


۰ کوم شیان د خپلو ګاونډيانو له راشه درشې څخه زده کولای شو؟ 
٥‏ که چېرې یر چا غوښتي وي چې د راډیو ویندوی شي څه باید وکړي؟ 


٥‏ له راډیو او مجلو څخه څنګه زده کړه کولای شو؟ 


سا |چه 
ځان څارنه 


د خپل 
په 
صن سح ج٩٤سا‏ 


7 رع رچه ټم 


ولې د خپل بدن د روغتیا څارنه وکړو؟ 

ه څنګه ځان له کور نه بهر له خطره وساتو؟ 

٥‏ خوشحالي زموږړ روغتیا ته څه ګټه لري؟ 

څه ډول کولای شو د خپلو کالیو څارنه وکړو؟ 


زما بدن د خدای(ج) یو نعمت دی. زه خپل ځان روغ ساتم. د 
بدن روغتیا په عبادت. ښو خوړو. پاکۍ او خوشالۍ ساتل کیدای 
شي. خوشحالي او ورزش زموږ وجود ته ګټه لري. سګرټ. چلم. 
نسوار. دوړی او چټلي زموږړ روغتیا ته زیان اړوي. هیڅ چا ته باید 
اجازه ورنه کړو چې زموږ بدن ته زیان ورسوي. 


هم-. 


ھ په دوه کسیزو ډلو کې د لوست انځورونه وګورئ او ترې لاندې متن ولولئ. 
په دوه کسیزو ډلو کې دې زده کوونکي تمثیل وکړي چې څنګه خپلې جامې پاکي ‏ 
ساتي. 
٥‏ یو څو زده کوونکي دې د ځان او کورنۍ د خوشاله ساتلو طریقې نورو ته بیان کړي. 
زده کوونکي دې د خپل سر مخ, لاسونو او پښو د ښه ساتلو طریقې انځور کړي. 


ھ په څه ډول موږ خپل بدن او ماغزه روغ وساتو؟ 
څه وخت باید خپل لاسونه په صابون پرېمینځو؟ 
٥‏ لوڅ سر په لمر کې ډیر زیات ګرزېدل راګرزېدل څنګه زموږ بدن ته زیان رسوي؟ 


خپل او د نورو 


غ 
بي 
له 


٥‏ کوم شیان زموړ مال ګڼل کېږي؟ 

٥‏ کوم شیان بیت المال (د خلکو مال) ګڼل کېږي؟ 
ه٥‏ که د نورو له مال سره بې پروایي وکړو څه کیږي؟ 
٥‏ که چېرې خپل مال ښه ونه ساتو څه کېږي؟ 


لوی خدای (ج) موړږ ته عقل راکړی دی چې د خپل او پردي 
مال ترمنځ توپیر وکړو. خپل مال باید وپېژنو او د ښې ساتنې له پاره 
یې هڅه وکړو تر څو چې خراب یا ورک نه شي. د نورو مال هم 
لکه خپل مال وبولو او په ساتلو کې یې هڅه وکړو. 


۳۱ 


٥‏ په دوه کسیزو ډلو کې دې زده کوونکي د لوست انځورونه وګوري او تبصرې پرې 
وکړي. 
٥‏ يوڅو زده کوونکي دې په کور او ټولګي کې د خپل او نورو د مالونو مالونه ‏ 

راوړي. 
٨‏ زده کوونکي دې د عامه دارا يي او بیت المال نومونه واخلي او نورو ته دې په لوړ 
آواز بیان کړي. 


٥‏ له ټولګیوالو څخه د امانت اخیستلو مثالونه کوم دي؟ 


٢٢ 


٥‏ ولې باید خپلې ارزوګانې وپېژنو؟ 

٥‏ که چېرې د یو عمل له ترسره کولو مخکې فکر ونه کړوڅه کېږي؟ 
٥‏ په کور او ښوونځي کې د زده کړې توپیر څه دی؟ 

٥‏ خپلې پښې څنګه له زخمي کیدو وساتو؟ 


٠ - ۰‏ . ۸ 1 
موږ زده کورني- هڅه کوو چې خپل او پردی مالونه وساتو. 
لوست لولو چې خپل او د نورو حقونه وپېژنو. خپل ښه او بد یادونه 
خپلو دوستانو ته وایو او خپلو هيلو ته د رسېدو له پاره له مشرانو 

څخه لارښوونه غواړو. 


۳ 


زده کوونکي دې په دوه کسیزه ډلو کې د تیرو لوستونه انځورونه وګوري او پر مهمو ټکو 
دې خبرې وکړي. : 
څو زده کوونکي دې ټولګیوالو ته ووایي چې له دې کناب څخه یې کرم زده کړي 
شیان په عمل کې پلي کړي. 

زده کوونکي دې د زده کولو او د زده کړې له لارې په اړه یوه جمله ولیکي. 

زده کوونکي دې د خپل یو ملګري چې خوشاله وي. رسم وباسي. 


٥‏ د تېرو یادونو بیانول څه ګټه لري؟ 


څو ډوله ستړي مشي مو زده ده؟ 

مخېلو ټونکواار سر غه ډول نبتري کي کوئ؟ 

له ګاونډیانو سره څه ډول ستړي مشي کوئ؟ 

٥‏ د نیا نېکه. ماما ترور او کاکا سره څنګه ستړي مشي کوئ؟ 


هر سهار کله چې له خوبه راویښېږو د کورنۍ ټولو غړو ته سلام اچوو. 
د ستړي مشۍ په وخت کې ځان خوشاله نیسو چې خوله مو له مسکا 
ډکه وي. د مشرانو لاسونه ښکلوو. خپلو ټولګیوالو ته لاس ورکوو او 
ګاونډيانو ته سلام اچوو. که څوک ناروغه وي د احوال پوښتنه یې 
کوو. خو له نابلده کسانو سره چېرې نه ځو. 


٥‏ زده کوونکي دې په دوه کسیزو ډلو کې د لوست په انځورونو خبرې وکړي او ترې 
لاندې متن دې په ګډه ولولي. : 
٥‏ په ډلو کې دې د احوال پوښتنې ډولونه تمثیل شي. زده کوونکي دې د ستړيیمشثۍ ‏ 
په وخت د خندا ډکه خوله تمرین کړي. | 
څو زده کوونکي دې د نابلدو او خطرناکو خلکو څخه د ځان د ساتلو په باب خبرې 

وکړي. خپل آند او نظرونه دې د ټولګیوالو په وړاندې څرګند کړي. 


٥ه‏ یو ښه دوست کوم صفتونه لري؟ 

٥‏ څه ډول یو نوی دوست پیداکولی شو؟ 

٥‏ که چېرې یو خواخوږی دوست ونه لرو څه کېږي؟ 
ه د زړه خواله ملګرو ته ويل څه ګټه لري؟ 


د نږدې دوست درلودل د روغتیا له پاره ګټه لري. کله چې د خپل 
یو دوست سره زړه خواله وکړو زموږ فکر آرامېږي. یو ښه دروست 
زموږ سره د اړتیا په وخت کې مرسته کوي. د دې لپاره چې نوي 
دوستان پیدا کړو باید له خپلو ټولګیوالو سره په درناوي چلند وکړو او 
هغوی په خپله سات تیری کې راګډ کړو. 


٧ 


٥‏ زده کوونکي دې په دوه کسیزه ډله کې د لوست انځورونه وګوري او تبصرې دې 
پرې وکړي. أ 
٥‏ زده کوونکي دې په دوه کسیزو ډلو کې یو بل ته د زړه راز ووایې (له څه شي څخغه ‏ 

ډارېږي. په څه شي خپه شوي یا په قار دي او داسي نور). 
. بیا دې د خپل یو ټولګیوال نوم واخلي لکه: زلمیه! ته زما درست یې او کله چې خپه 
وې درسره کښینم او که ناجوړه شوي پوښتنې ته دې درځم. 


اه 


هو څه و کر چې خپل دوستان له موړ څخه خپه شي 


۸ 


د لوست موخه: چې زده کوونکي مهمې ورځي او د هغو له لمانځلو سره آشنا شي. 
۰ د حضرت محمد(ص) د زېږيدو نیټه څه وخت وه؟ 
٥‏ د ښوونکي ورځ څه ډول ولمانځو؟ 


حضرت محمد (ص) زموړ د مسلمانانو لارښود دی. او 
مسلمانان د حضرت محمد (ص) د زېږيدو په ورځ د قرآن کريم 
ختمونه او دعا ګانې کوي. ښوونکي د هېواد د ماشومانو 
روزونکي دي. د ښوونکي ورځ په ټول هېواد کې د شعرونو او 
مقالو په لوستلو لمانځل کېږي. 


٩٩ 


زده کوونکي دې په دوه کسیزو ډلو کې د لوست انځورونه وګوري او خبرې 
دې پرې وکړي. ٍ 

٥‏ زده کوونکي دې د ښوونکی د ورځې په هکله د خپل ښوونکی څخه پوښتنې 
وکړي. 


د حضرت پيغمبر (ص) د زیږيدو ورځ څه وخت ده؟ 
د ښرونکي د ورځې څه ډول لمانځنه وکړو؟ 


یو ويشتم لوست 


د لوست موخه: چې زده کوونکي د مرستي کولو او د مرستې غوښتلو د ځانګړو ځایونو په ارزښت پوه شي او په عمل کې بې وښودلی شي. 


٥‏ په کور کې له چا سره او په کوم کار کې مرسته کوئ؟ 

٥‏ په ښوونځي کې له چا سره په کوم وخت کې مرسته کوئ؟ 
٥‏ په کور کې له چا نه په کوم وخت کې مرسته غواړئ؟ 

٥‏ په ښوونځي کې له چا نه په کوم کار کې مرسته غواړئ؟ 


لوی خدای (ج) انسان یو ټولنیز موجود پیداکړی دی. انسانان 
په کور. ښوونځي او هر ځای کې یو د بل مرستې ته اړ دی. موړ باید 
د خواشینۍ او یا وېرې په وخت کې له مشرانو څخه مرسته وغواړو 
او له خپلو ټولګیوالو او کوچنيانو سره مرسته وکړو. 


٤١١٤ 


زده کوونکي دې په دوه کسیزو ډلو کې د لوست انځورونه وګوري او د 
مرستې غوښتلو په وختونو دې بحث وکړي 


ش وږ : :: : 8 ځه ١‏ « رط ٣‏ 1 
۰ څو زده کوونکي دې د ټولګي په وړاندې د مرستې غوښتلو تمثیل وکړي ْ 


مثال په توګه: د ریاضي د لوست په ستونزو کې له بل زده کوونکي څخه 
څنګه مرسته وغوښتل شي. 
0 زده کوونکي دې د مرستې کولو یو حالت بیان کړي. 


دوه ويشتم لوست 


ګډکار(حشر) 


٥‏ په ښوونځي او کور کې ګډ کار څه ګټه لري؟ 
٥‏ په کومو کارونو کې ټولګیوال باید یو له بل سره مرسته وکړي؟ 
۰ د یو ګډ کار دکولو نه مخکې څه وکړو؟ 


موږ د ښوونځي او کور په پاکولو کې حشر کوو. د ګډ کار 
په وخت کې خوشحاله اوسو او یو له بل سره شخړه نه کوو. د ګډ 
کار له پیل نه مخکې دندې وېشو تر څو زموږ کار ژر پای ته 
ورسېږي او هم ډېر ستړي نه شو. 


زده کوونکي دې په دوه کسیزه ډلو کې د لوست انځورونه وګوري او د ګډ 
کار په اړه دې خپل د سترګو لیدلی حال یاد کړي. : 

ھ د نیالګيو کینولو او یا د ښوونځي د غولي د پاکولو له‌پاره دې د ګډ کار لپاره 

دندې وويشي او تمثیل دې کړي. 


په ګډ کار کې څنګه دندې وويشو؟ 
. د ګډو کارونو له پیل څخه مخکې مشوره له چا سره وشي؟ 


درویشتم لوست زو 


٥‏ ستړي مشي څو ډولونه لري؟ 

۰ نږدې دوست ولي ضرور دی؟ 

د اسلام د پیغمبر (ص) زیرږېدنه څنګه لمانځو؟ 
٥‏ له ګاونډیانو سره څه وخت حشر کوو؟ 


موږ زده کوونکي د کور او ښوونځي په ګډو کارونو کې برخه 
اخلو. پېژندل شوې ورځې لکه د حضرت محمد (ص) د زېږيدو ورځ د 
ښوونکي ورځ. د اختر ورځ. او د مور ورځ لمانځو. 


زده کوونکي دې په دوه کسیزو ډلو کې هغه مسئلې چې زده کړي یې دي او 
په عمل کې یې پلې کړي دي کیسه وکړي. 

زده کوونکي دې په دوه کسیزو ډلو کې تمثیل وکړي چې څنګه د ګډو ‏ 
کارونو له پاره دندې ویشي. 


زده کوونکي دې د اختر په باره کې یوه جمله ولیکي. 


ولې د ستړي مشي په وخت کې مسکي شو؟ 
څنګه له خپلو دوستانو سره د زړه خواله وکړو؟ 
څه وخت باید مرسته وغواړو؟ 


څلور ويشتم لوست څلورم فصل زدمجو 


د لوست موخه: چې زده کوونکي د خواشینۍ نښې نښانې وپېژني د خپل ځان او نورو د آرامولو لاره په عمل کې وښودلی شي. 


٥‏ هغه څوک چې خواشیني وي څنګه پېژندل کېدلی شي؟ 
۰ یا ته کله خواشینی شوی یې؟ 

۰ کله چې خواشیني یاست څنګه خپل ځان خوشحالوئ؟ 
٥‏ له هغه چاسره چې خواشینی وي څه ډول مرسته وکړو؟ 


که کشران؛ زده کوونکي که 
ښوونکي. ځينې وخت خواشینی کېږي. که چېرې خواشیني ډېره 
اوږده شي د ناروغۍ لامل کیږي. د خواشینۍ د کمولو لپاره باید 
د هغې دلیل مور. پلار. یا خپل یو دوست ته ووایو تر څو مو زړه 
په کرار شي 


٥‏ زده کوونکي دې د خواشینۍ حالت او د زړه خوالې کول په دوه کسیزه ډلو 
کې تمثیل کړي بیا دې څو ډلې د ټولګي په وړاندې خپل تمثیل ترسره کړي. . 

٥‏ زده کوونکي دې د ښوونکي په مرسته د ژوري ساه اېستل چې د آرامولو لاره 
ده د ټولګي په وړاندې تمرین کړي. 


٠‏ که چېري خواشیني یاست څنګه ځان آراموئ؟ 
۸ د خواشینۍ د لېرې کولو له پاره سپورت کول یا قدم وهل ګټه لري؟ 


که تل خواشیني اوسو څه کېږي؟ 


س-- تت پچچ 


د لوست موخه: چې زده کوونکي د ډار په اړه معلومات تر لاسه کړي او د آرامولو لارې چارې په عمل کې تمثیل کړای شي. 


۰ هغه څوک چې ډارېدلي وي په څېره کې یې څه بدلون راځي؟ 

۰ ډار څه وخت پیدا کېږي او د ډار په وخت کې له چا نه مرسته غواړئ؟ 
۰ یا تاسو په خوب کې ډارېږئ؟ 

۰ کله چې ډارېدلي یاست کوم شیان مو اراموي؟ 


هر انسان که ماشوم وي او که غټ ځینې وخت وېرېږي. ډار که 
په ویښه وي اویا په خوب کي. که دوام وکړي د ناروغۍ لامل کېږي. 
کله چې ډار شوي یو باید مبارکه کلمه له ځانه سره څو ځلې ووایو. 
اوخپل ډار یو چاته ووایو. 


زده کوونکي دې د خپل ډار شیبې (د بېلګې په توګه له موټر. د پېچکارۍ د 
ستنې» په بایسکل باندې د سپرېدو یا له حیواناتو څخه) د کاغذ پر مخ یا په 
ځمکه انځور کړي بيا دې هغه ړنګ کړي. کاغذ دې څيرې کړي او د 
مځکې انځور دې په لغتو ووهي. دا کار دې څو وارې تکرار کړي. 

٥‏ زده کوونکي دې د خپل ډار کیسې په دوه کسیزو ډلو کې بیان کړي او بيا 


دې ژورې ساه ګانې وکاږي. 


5-7-7٣ ۰‏ وه 


٥‏ هغه څوک چې په غوسه شي په څېره کې يې څه بدلون راځي؟ 
٥‏ څوک چې په غوسه وي کوم کارونه کوي؟ 
٥‏ څه ډول خپله غوسه کمولای شو؟ 


۱١ ۷م‎ 

ځينې خلک چې په غوسه شي. بدې خبرې. وهل او ټکول کوي 
او شیان ماتوي. ځېنې نور بیا خپل قهر په پټه خوله زړه ته اچوي. د 
قهر زړه ته اچول د ناجوړی سبب کېږي. کله چې په قهرېږو بايد 
لاحول ولا قوة الا بالله) ووایو. ځان آرامه کړو او بیا په نرمی خپلې 
خبرې وکړو. د غوسې د کمولو له پاره باید له یو چا سره د زړه خواله 
وکړو یا قدم ووهو یا ورزش وکړو. 


٥١٥ 


ھ زده کوونکي دې د لوست متن ولولي او د غوسې په باب دې خپلو یا دنورو ‏ 
کیسې په دوه کسیزو ډلو کې یادې کړي. 

زده کوونکې دې د ټولګي په وړاندې د قهر په وخت له کنځلو او جنګ څخه د 

ځان ژغورلو لارې تمرین کړي د بېلګې په توګه خپل ځای دې بدل کړي. ژوره ساه 

ې وباسي. د یو دوست سره دې د زړه خواله وکړي. او یا دې د څو شیبو لپاره 


شي او خپل فکر دې په یو بل کار کې ونښلوي. 


اوه ويشتم لوست 


ه٥‏ کله چې تاسو څوک بې ځايه ملامت وبولي څه کوئ؟ 

٥‏ که چېرې یو څوک ستا سو څخه وغواړي چې سګرټ ورسره وڅکوئ. 
څه کوئ؟ 

٥‏ کله چې د ښوونکي صاحب په لوست پوه نه شئ. باید څه وکړئ؟ 

۰ کله چې له یو چا نه خواشیني شئ څه ورته وايي؟ 


ال لا ٢‏ 

هر څوک حق لري چې خپلې غوښتنې» اړتیاوې او خپلې د زړه 
خبرې بې له ډاره بیان کړي. که خپلې غوښتنې او نارضایتي بيان نه 
کړو ناروغه کېږو. د نورو بې ځایه غوښتنې باید ونه منو او په درناوی 
ځواب ورکړو. کله چې د ښوونکي په خبرو نه پوهېږو باید پوښتنه 


وکړو. 


۳ه 


زده کوونکي دې په دوه کسیزه ډلو کې د لوست انځورونه وګوري او په 
جرات دې د خپلو خبرو کول تمثیل کړي. ۱ 

 وربخ زده کوونکي دې په دوه کسیزو ډلو کې د مشرانو په غونډه کې د‎ ٥ 
کولو تمرین وکړي.‎ 

یو څو زده کوونکي دې د ټولګي په وړاندې د خپل ملګري د غوښتنې په 
باب چې |د کورني کار په باره کې ښوونکي ته دروغ ووايي) د نه ويلو 
(رد ځواب ورکولو) تمثیل وکړي. 

٥‏ زده کوونکي دې د هغه بې زړه زده کوونکي نوم واخلي چې نور ټولګیوال بې 


ځایه ټوکې پرې کوي او دی پټه خوله ناست وي او خواشیني ښکاري. 


٥‏ په کور کې د اخلاقي زړورتیا مثالونه ورکړئ؟ 


دت 


٥‏ خوښ اوسېدل څه ګټه لري؟ 
٥‏ څوک چې تل په غوسه وي ولې د خلکو نه خوښیږي؟ 
٠‏ د خپلې کورنۍ غړي یا خپل خواشیني ټولګیوال څنګه خوشحاله کولی شو؟ 


خوښي د لوی خدای (ج) یو نعمت دی هغه څوک چې د تل 
لپاره خواشیني یا په غوسه وي خپل دوستان له لاسه ورکوي. هغه 
څوک چې د خداي (ج) پر نعمتونو شکر نه وباسي تل خپه او ناامېده 
وي. خوشالي روغتیا ته ګټه لري. د دې لپاره چې خپل ځان خوشحاله 
وساتو باید په هغه څه چې خداي (ج) راکړي شکر وباسو او د خپل ډار 
او د زړه راز خپل دوست ته ووایو. 


۰ له زده کوونکو نه وغواړئ چې د لوست انځورونه په دوه کسیزو ډلو کې 
وګوري او تبصرې پرې وکړي. 

۰ څو زده کوونکي دې د ټولګي په وړاندې د ادب نه ډکې ټوکې 0 

ھ زده کوونکي دې د خپلو خواشینیو په باب یوه کرښه ولیکي. 

یو څو زده کوونکي دې خپلې لیکل شوې خواشینۍ نورو ته ووايي. 


څنګه ځان او د کورنۍ غړي خوشحاله وساتو؟ 
همېشنۍ غوسه او خواشیني څه تاوان لري؟ 
خداي (ج) تاسې ته کوم نعمتونه درکړي دي؟ 


۰ بې زړه ماشوم څنګه خبرې کوي؟ 

٥‏ بې زړه توب د څه نه پیدا کېږي؟ 

۰ دبې زړه توب د له منځه وړلو له پاره څه وکړو؟ 

۰ د بې زړه ټولګیوال سره څه ډول مرسته کولای شو؟ 


هغه ماشوم چې د وهلو. ټکولو. ملامتۍ او ډېرو نیوکو سره 
مخامخ وي بې زړه کېږي. که چېرې د یو ماشوم ښه کارونه او 
کړاوونه وستایل شي او د زړه خواله ته يې غوړ ونیول شي. 
بې زړه توب يې کمېږي. د نورو په مخ کې خبرې کول جرأت 
زیاتوي. 


زده کوونکي دې په دوه کسیزو ډلو کې د لوست انځورونه وګوري او د خپل ‏ 
بې زړه توب کیسې دې یو بل ته وکړي. 

٥‏ یو څو زده کوونکي دې خپلې د وهل کېدو او رټل کېدو کیسې ټولګیوالو ته 
په لوړ آواز ووايي. 

زده کوونکي دې په دوه کسیزو ډلو کې د هغه پلار ډرامه اجرا کړي چې له 
خپلو ماشومانو سره په مهربان ۍچلند کوي. خبرو ته یې په غور غوړ نیسي. او 
د شو کارونو ستاینه یې کوي. 


٥‏ مخکې له دې چې په ښوونځي کې شامل شي کوم کارونه دې کولی شول؟ 
٥‏ په لومړي ټولګي کې دې څه نوي زده کړل؟ 
٥‏ کوم کارونه تر نورو ټولګیوالو ښه کولی شئ؟ 


لوی خدای (ج) موږ ته سترګې» غوړونه. لاسونه. پښې او 
استعدادونه راکړي. موړ بايد هغه څه چې خدای(ج) راکړي او هغه 
کارونه چې کولی شو وپېژنو او په خوښۍ شکر وباسو. باید تل په یاد 
راوړو چې یوه ناکامي او یا د یوه شي نه درلودل زموږ ښه والی او 
استعدادونه له منځه وړلی نه شي. 


زده کوونکي دې په دوه کسیزو ډلو کې خپل شته او ښېګڼې وشمیرې او پر 

هغه کمالونو چې لري یې» وویاړي. 

۰ زده کوونکي دې د ټولګي په وړاندې د خپلې یوې تېروتنې او ناکامی کيسه ‏ 
وکړي. | 

٥‏ زده کوونکي دې د هغو کارونو چې په ښه توګه یې کولی شي (لکه د اوبو 

راوړل. جارو کول. مرسته کول. تېزه منډه کول. او داسې نور) بیان کړئ. 


ری څنګه موړ د هغه څه چې خدای (ج) راکړی قدر وکړو؟ 
6 ولې د یوه شي د نه درلودو څخه غمجن نه شو؟ 


۰ کله چې بې ځایه ملامت شئ څنګه خپله نارضایتي بیانوئ؟ 


ھ له خپه ماشوم سره څنګه مرسته کولای شئ؟ 
۰ کله چې ډارېدلي یاست خپله د ډار کیسه مو چاته کړي ده؟ 
٥‏ په څه ډول کولی شو چې په خپلو کورنیو کې خوښۍ زیاتې کړو؟ 


ان 


موږ زده کوونکي له خپلو درسونو څخه د زده کړي کمالونه په 
خپل ورځني ژوند کې عملي کوو تر څو زموږ او زموږ د کورنیو 
ژوند ښه شي. 


1١ 


١ 


۱ زده کوونکي دې په دوه کسیزو ډلو کې د تېرو لوستونو انځورونه وګوري او‎ ٥ 


مهم ټکې دې په ګوته کړي. ! 
۰ زده کوونکي دې د خپل زړورتوب په باب یو مغال ولیکي. | 
٥‏ یو څو زده کوونکي دې د خپل زړه ورتوب مثالونه په لوړ آواز ټولګیوالو ته 

واوروي. 


٥‏ زياته او همېشنۍ غوسه څه زیان لري؟ 


دوه دېرشم لوست پنځم فصل 


د لوست موخه: چې زده کوونکي په خپل ځان او نورو د مهربانۍ په ارزښت پوه شي او عملي بېلګې یې بیان کړای شي. 


ستاسو په نظر څوک مهربانۍ ته اړتیا لري؟ 
په ځان څنګه مهرباني کولی شو؟ 
.۰ په ځان د ظلم څو مغالونه راوړئ؟ 


د وس ځام 
مهرباني د لوی خدای (ج) یو صفت دی. مهربانه سړي هم په 
ځان زړه سوزي هم په نورو. که کوم کار ترې خراب شي ځان ډېر 
زیات نه ملامتوي. کله چې ستړی وي په خپل بدن زړه سوی کوي او 
استراحت کوي. کله چې خپه وي خپل ځان په تفريح بوختوي. خپل 
وجود په سګرټ او ناپاکه ډوډی نه ناروغه کوي. 


٢٣٣۳ 


٥‏ زده کوونکي دې په دوه کسیزو ډلو کې په خپل ځان د مهربانۍ مثالونه راوړي 
چې څنګه ځان له خواشینۍ او خطرونو څخه وساتي. 

. زده کوونکي دې د ځان د ساتلو مثالونه لکه په کور کې د ننه او له کور څخه 
بهر له خطراتو څخه ځان ساتل. تفریح او ورزش کول. د نوکانو لنډول؛ د 

ځان پاک ساتل. د پاکو خوړو خوړل بیان کړي. 


په خپل ځان څنګه مهربانه واوسو؟ 
٥‏ آیا په سړو کې ځان نه پټول په ځان ظلم بلل کېدای شي؟ 
٥‏ د ناروغۍ په وخت کې څه ډول په خپل ځان مهربانه کېدای شو؟ 


۹٤ 


دري دېرشم لوست 


د یوه ټولګیوال په خوشحالۍ کې څنګه برخه واخلو؟ 
۰ د یو دوست په بریاليتوب کې څنګه مرسته وکړو؟ 
٥‏ کوم زړه سواندی سړی پېژنئ؟ 


ښه نیت او پېرزوینه د مسلمان صفتونه دي. موړ باید د نورو په 
بریاليتوب او پرمختګ خوشحاله شو او خپله خوښي نورو ته څرګنده کړو. 

موړ باید له نورو سره د دوی د بریاليتوب په لاره کې مرسته 
وکړو. هماغسې چې ځان ته خپګان نه غواړو. نورو ته هم بايد د 
خپګان لامل نه شو. 


وم. 


٥‏ زده کوونکي دې په دوه کسیزو ډلو کې د هغو شيانو مثالونه راوړي چې ځان 
ته یې نه غواړي (نه غواړم چې څوک مې قلم مات کړي. نه غواړم چې څوک 
مې ووهي) او بیا دې ووایې چې د بل چا قلم هم نه ماتوم او بل څوک نه 
وهم). . 

٥‏ زده کوونکي دې په ډلو کې د یو داسې سړي تمثیل وکړي چې د خپل 
ګاونډي ماشوم د نویو کالیو مبارکي ورکوي او د زړه له کومي ورته خوشاله 

دی. 


٥‏ کله چې خپل د لوبې شیان له نورو ماشومانو سره شریک کړئ څه کېږي؟ 
٥‏ کله چې ډېر وږې یاست او د ټولګیوال سره ډېره توده ډوډی وي. په زړه 

څلور دېرشم لوست زو 


ه٥‏ دعو ا څه شئ ده؟ 
٥‏ څه وخت د زده کوونکو ترمنځ دعوا پېښیږي؟ 
دعوا په کوم وخت کې زیان لري؟ 


په ژوند کې اختلاف او دعوا پېښیږي. زموږ دنده دا ده 
چې مخالفت او دعوا له جګړې او کنځلو پرته اوار یې کړو. د 
دعوې د اواری تر ټولو ښه لاره د خبرو کولو په مرسته 
پیداکیږي. د خبرو کولو په وخت کې باید ادب او درناوی په 
کلکه په پام کې ونیول شي. 


٧۷ 


چب 


زده کوونکي دې په دوه کسیزو ډلو کې د لوست انځورونه وګوري خپلې 
کیسې دې د دعوې په باب یو بل ته ووايي. 
٥‏ يویا دوه زده کوونکي دې د ټولګي مخې ته راشي خپلې د دعوې کیسې دې 
په لوړ آواز ټولګیوالو ته واوروي. ْ 
څو زده کوونکي دې د خبرو له لارې د یوې دعوا د اوارولو تمثیل وکړي. 


۰ دعوا څه وخت پیداکېږي او څه وخت په جنګ اوړي؟ 
٥‏ که یوه دعوا اواره (حل) نه شي څه کېږي؟ 


۸ 


پنځه دېرشم لوست ود 


اص و :۸ سمحصلللاسه اه م۳ 


د لوست موخه: چې زده کوونکي د جګړي زیانونه وپېژني د خبرو له لارې د دعوې اواری په عمل کې وښودلی شي. 


ھ دعوا او جګړه څه توپیر لري؟ 
٥‏ جګړه څه زیانونه لرلای شي؟ 
دعوا که په جګړه وانه وړي څه ګټه لرلی شي؟ 
۰ خبرې اترې څنګه د جګړې مخه نیولای شي؟ 


- : : 08 
جنګ د خپګان او مرورتیا سبب کېږي. په جګړو کې انسانو ته 
ژوبله اوړي او شیان پکې ماتېږي. د خبرو په وخت کې لومړی باید 
ستونزه بیان شي بیا هر پلو ووایي چې څه غواړي. کله چې په ستونزه 
وپوهیږو بیا د اواری څو لارې پیدا کړو. کله چې د حل ډیرې لارې 
پيدا شي. تر ټولو ښه لاره دې غوره شي چې د ټولو لورو له پاره د منلو 

وړ وي. 


٩۹ 


٥‏ زده کوونکي دې په دوه کسیزو ډلو کې انځورونه وګوري او د انځورونو 
لاندې مطلب دې ولولي خپلې ورته کیسې دې بیان کړي. 

٥‏ د زده کوونکو یوه ډله دې په ټولګي کې د کیناستو پر ځای د يوې دعوا 
تمثیل وکړي. نور زده کوونکي دې د دغې دعوا د اواری د لارو وړاندیزونه 
وکړي. بیا دې د ښوونکي په مرسته هغه لاره غوره شي چې د دعوا د دواړو 
اړخونو له پاره د منلو وړ وي. 


٥‏ ولې د دعوا د اواری لارې د خبرو له لارې ولټوو؟ 
٥‏ که چیرې د خبرو له لارې دعوا د اواری لارې و نه مومي څه به وشي؟ 


د لوست موخه: چې زده کوونکي د غوږ نیولو ښېګڼې وپېژني او په ځیر سره د غوږ نیولو عادت په عمل کې وښيي. 


٥‏ کله چې څوک موړ ته غړېږي. کوم کارونه باید ونه کړو؟ 

٥‏ که چېرې یو څوک د غوږ نیولو پرځای ستاسې په خبرو کې را ودانګي 
تاسو ته څه احساس پیداکېږي؟ 

٥‏ په غور سره غوږ نیول څه ګټه لري؟ 

٥‏ څنګه پوهېږو چې په غور سره مو غوږ نیولی دی؟ 


د یو چا خبروته غوړ نه نیول بې ادبي ده. که چېرې د چا خبرو 
ته غوږ ونه نيسو په خبرو به یې پوه نه شو. څوک چې خبرې راسره 
کوي باید هرې خوا ته ونه ګورو. د خبرو په منځ کې ورونه دانګو. او 
له کوم شي سره ځان په لوبو بوخت نه کړو. 


۷۱ 


زده کوونکي دې په دوه کسیزو ډلو کې د غوږ نیولو تمثیل وکړي. یو تن 
دې خبرې کوي او بل دې په خبرو کې ورلوېږي یا دې له نورو سره په خبرو 
اخته شي. یا دې له ځانه سره په لوبو اخته شي. 

۰ یوه ډله دې د ټولګي مخې ته راشي او دا ځل دې اوریدونکي په غور خبرې 
واوري او تر څو چې د لومړي زده کوونکي خبرې نه وي تمامې شوي. دريم ١‏ 
زده کرونکی دې خبرې نه کري. 

٥‏ په بل تمثیل کې دې دوه زده کوونکي په وار خبرې وکړي بې له دې چې شر 
او شور جوړ کړې. 


۰ د دې له پاره چې دوه تنه د یو بل په خبرو پوه شي څنګه باید خبرې وکړي؟ 
٥‏ که په وار خبرې ونه کرو څه به وشي! 

۷٢۲ 


اوه دېرشم لوست 


به تروتنو افرا يي 


د لوست موخه: چې زده کوونکي په تېروتنو د اقرار په ګټو پوه شي او بښنه غوښتنه تمثیل کړای شي. 


٥ه‏ کله چې په سهوې سره د چا پر پښه. پښه کېږدو باید څه وکړو؟ 

۰ کله چې یو شئ له موږ څخه مات یا خراب شي. خپلې مور او پلار ته څه 
ووایو؟ 

۰ له خپل ټولګیوال څخه د بښنې لاره کومه ده؟ 


هر انسان سهوه اوتېروتنه کوي. باید په خپلو تېروتنو اقرار 
وکړو او بښنه وغواړو. رښتیا ويل د خدای (ج) خوښېږي او په هر 
حال کې باید یوازې رښتیا ووایو. 


۷۳ 


٥‏ زده کوونکي دې په دوه کسیزو ډلو کې د دې لوست انځورونه وګوري او 


خبرې دې پرې وکړي. 
۰ څو کسه زده کوونکي دې د ټولګي مخې ته راشي او په خپلو تېر وتو دې 
اقرار وکړي او بښنه دې وغواړي. | 


څو کسه دې د دروغجن ماشوم تمثئیل وکړي چې هیڅ څوک يې په خبرو 
باور نه کوي او ټول په سپکه سترګه ورته ګوري. 


٥‏ آیا په خپلو تېروتنو اقرار رښتیا هم د ښو خلکو کار دئ؟ 
ه٥‏ داسې څوک پېژنئ چې د خپلې سهوې په خاطر یې بښنه غوښتې وي؟ 


۷. 


٥‏ بښنه څنګه کېږي؟ 


٥‏ کله چې د یو چا تر غلطئ ورتېریږو. څنګه بښنه وکړو؟ 


کله چې یو ټولګیوال د خپل ناوړه کار په خاطر بښنه وغواړي 
موږ ته پکار ده چې له خپلې غوسې نه تېر شو خپه او مرور پاتې نه شو. 
څوک چې بښنه غواړي باید وعده وکړي چې خپل ناوړه کار بیا نه 
تکراروي. او څوک چې بښنه کوي باید مرور پاتې نه شي. 


٥‏ زده کوونکي دې په دوه کسیزو ډلو کې د ټولګي د یوې دعوې په باب د 
بښنې غوښتي اؤ عفوې کولو #شل وکري: 

 ړول نور زده کوونکي دې د بښنې کیسې راپه ياد کړي او ټولګیوالو ته دې په‎ ٥ 
آواز واوروي.‎ 

٥‏ زده کوونکي دې د بښنې غوښتنې او عفوې کولو په باب یوه يوه کرښه 
0 

څو زده کوونکې دې خپلې جملې په لوړ آواز نورو ته واوروي. 


۰ بښنه ښه کار دی؟ ولې؟ 
یا 


۷ 


کله چې یو څوک له موړ نه خپه وي څنګه ورسره پخلا شو؟ 
٥‏ د پخلا کېدو طریقې کومې دي؟ 
٥‏ که د خپګان یا جګړې نه وروسته پخلا نه شو څه کېږي؟ 


د جګړې او اوږده خپګان له امله د انسانانو دوستي له منځه ځي. 
کله چې دوه تنه یو له بله مرور او خپه وي. یو له بل سره مرسته نه شي 
کولی؛ او ښایې جګړې ته پلمې جوړې کړي. د دې لپاره چې خپه 
کسان سره پخلا شي اول باید یو د بل نه بښنه وغواړي او د یو بل تېر 
وتنې عفو کړي. بيا نو د پخلاینې لپاره یا لاسونه سره ورکوي او یا یو 
بل په غېږ کې نیسي. کله چې پخلاینه وشي بيا نو مرور بېرته سره 
دوستان شي. 


٧ 


ھ زده کوونکي دې په دوه کسیزو ډلو کې د پخلایني تمثیل وکړي. 
.۰ څو زده کوونکي دې د ټولګي مخې ته راشي او داسې تمثیل دې وکړي: 
- لومړی سره مرور وي او له یو بل سره خبرې نه کوي 
- با یو له بله معذرت غواړي او په خپلو اشتباه ګانو اقرار کوي 
- بيا دواړه لاسونه سره ورکوي یا په غیږو کې یو بل نیسي او په خندا 
او خوشالۍ سره پخلا کیړږي. 


٥‏ ولې باید د ډېر وخت لهپاره مرور پاتې نشو؟ 


٥‏ آیا دا رښتیا ده چې که په تېروتنو اقرار ونه شي او بښنه ونه غوښتل شي. پخلاینه به ژر 


و مه 


د لوست موخه: زده کوونکي دې د دې څپرکي د هر لوست په زړه پوري او عملي رایاد او په عملي کې پلي کړي. 


په ځان څنګه زړه سوئ لرلای شو؟ 

څنګه د کورنۍ په نورو غړو لورېینه (پېرزوينه) لرلای شو؟ 
٠‏ ولې د یو چا خبره په غور سره واورو؟ 

څنګه یوه دعوا اواره کړو چې په جګړه وانه وړي؟ 


۱ را یا هه په ا - 

موږ زده کوونکي په ځان او نورو مهربانه یو. په وار خبرې کوو. 
د خپګان د لیرې کولو له پاره په خپله اشتباه اقرار کوو. بښنه غواړو او 
ژر سره پخلا کیږو. 


۷۹ 


زده کوونکي دې په دوه کسیزو ډلو کې تمثیل کړي چې له شخړې وروسته 

څه ډول پخلاینه کېږي. 
ټول زده کوونکي دې د ښوونکو په لارښوونه لس وارې اوږدې ساګانې 
وباسي. هوا دې د پوزې له یوه سوري څخه واخیستلای شي او د پوزې له بل | 
سورې څخه دې وایستلئ شي. 


٥‏ په کور کې دعوا ولې پیدا کېږي؟ 

که په وار خبرې ونه کړو څه به وشي؟ 
بښنه ښه کار دی که عفوه کول؟ 
چل و ٢‏ مرور پ 


